

ПРИКАЗ НА КНИГИ

ОСНОВИ НА ОРАЛНАТА ФИЗИОЛОГИЈА И БИОХЕМИЈААвтори: **Марија Накова, Ќиро Ивановски, Снежана Пешевска**Издавач: **Стоматолошки факултет, Скопје, 2002 година**

Во текот на 2002 година излезе од печат учебникот под наслов: „Основи на оралната физиологија и биохемија“ од авторите: Марија Накова, Ќиро Ивановски и Снежана Пешевска.

На полето на стоматологијата во нашата Република, овој учебник претставува единствен обид, на едно место, да се обработат физиолошките и биохемиските карактеристики на оралните ткива, композицијата и функцијата на плунката, како и нејзиното клиничко значење за оралното и денталното здравје, како фундамент на сите стоматолошки дисциплини без кои не би можел да се објасни ниту еден етиопатогенетски механизам на било која патоза во стоматологијата, што му дава димензија и на првенец од оваа област кај нас,

пополнувајќи една сериозна празнина во стоматолошката литература.

Целокупната материја на учебникот е систематизирана во 18 поглавја, при што авторите, поаѓајќи од фактот дека кариесот и пародонталната болест се најфреквентни ентитети во оралната патологија, во посебно поглавје го имаат обработено денталниот плак, односно неговото создавање, биохемискиот состав, метаболизам, а индиректно и неговото значење во етиопатогенезата на двата морбидни процеса. Од претходно кажаното произлегува дека учебникот е наменет за пошироко користење на студентите по стоматологија, на високитре стручни школи за забни техничари и стоматолошки сестри, специјализанти, како и за дипломирани стоматолози.

Проф. д-р Методи Симоновски, др. сци.